




नौकुण्ड गाउँपालिकाको गाउँसभामा प्रस्तुत
आर्थिक वर्ष ०७९/०८० को
बजेट बक्तव्य



गाउँ कार्यपालिकाको कार्यालय
सरमथली, रसुवा
बागमती प्रदेश, नेपाल
१० आषाढ, २०७९

“सुन्दर, सुखी, सुरक्षित: सुसंस्कृत र समृद्ध, नौकुण्ड”

आ.ब. २०७९/०८० को बजेट वक्तव्य

गाउँसभाका सभाध्यक्ष ज्यू,
तथा सदस्य ज्यूहरु,

यस महत्वपूर्ण अवसरमा नेपालको राजनीतिक एवं शासन व्यवस्था नेपालीको चाहना अनुरूप परिवर्तन गर्न आफ्नो अमूल्य जीवन उत्सर्ग गर्नुहुने सम्पूर्ण ज्ञात अज्ञात सहिदहरु प्रति भावपूर्ण श्रद्धाञ्जली अर्पण गर्न चाहन्छु ।

नेपालको संबिधान २०७२ सालमा जारी भएपछि नागरिकको सार्वभौम अधिकारलाई संघ, प्रदेश र स्थानीय तह गरि ३ तहबाट प्रयोग गर्ने संबैधानिक प्रावधान अनुरूप तीन वटै तहहरुको निर्वाचन सम्पन्न भई तिनै तहबाट नागरिकका प्रतिनिधिहरु बाट शासन सञ्चालन भएको पहिलो ५ वर्षे कार्यकाल सफलता पूर्वक सम्पन्न भई दोश्रो ५ वर्षे कार्यकालको पहिलो वर्षमा प्रवेश गरेका छौं । लोकतन्त्रको सबै भन्दा बलियो आधार स्थानीय तह भएकोले संबैधानिक रुपमै स्थानीय तहहरुमा व्यवस्थापकिय कार्यकारी एवं न्यायीक अधिकारहरुको व्यवस्था भएको छ । नागरिकको सबै भन्दा नजिकको सरकार नै स्थानीय सरकार भएकोले नागरिकको दिनदिनै सरोकारका बिषय एवं बिकासको तिव्र चाहनाहरुलाई सम्बोधन गर्ने दायित्व स्थानिय सरकारको काँधमा आएको छ ।

नेपाल लगायत विश्व जगत नै कोभिड १९ को महामारीबाट आक्रान्त भएको परिवेशमा अप्रत्यासित रुपमा घनजनको क्षती भएको छ । यस महामारीका कारण स्वदेश तथा विदेशमा ज्यान गुमाउने नेपालीहरु प्रति हार्दिक श्रदासुमन अर्पण गर्दछु, साथै शोकाकुल परिवारमा हार्दिक समवेदना प्रकट गर्दछु । यस नौकुण्ड गाउँपालिका लगायत नेपाल तथा विदेशमा उपचार गराईरहनुभएका दाजुभाइ तथा दिदीवहिनीहरुमा स्वास्थ्य लाभको कामना गर्दछु ।

लैंगिक समानता कायम गर्ने, सबै प्रकारका बिभेदको अन्त्य गर्ने, रोजगारीको श्रृजना गर्ने तथा पूर्वाधार बिकास सामाजिक न्याय सहितको समतामुलक समाज निर्माण गर्ने, बिकासलाई दिगो तथा प्रभावकारी, स्थानीय परिवेशमा आधारीत बनाउने, बिकासका लाभहरुको न्यायोचित वितरण गर्ने १५औं योजनाको लक्ष्य तथा उद्येश्यहरुलाई पुरा गर्ने महान अभियानमा सबै जनप्रतिनिधि, कर्मचारी, गैरसरकारी संस्था, नागरिक समाज, पत्रकार, बुद्धिजिवी एवं आम जनसमुदायका ऐक्यबद्धता र सहभागीता एवं प्रतिवद्धताको आवश्यकता पर्दछ ।

स्थानीय तहको दोश्रो आवधिक निर्वाचन पश्चात जनप्रतिनिधिहरुले स्थानीय तह सम्हालेको पहिलो वर्षको करीव ४० दिन विताउदै गर्दा बिगतका वर्षहरुमा गरिएका राम्रा अभ्यास तथा गाउँपालिकाको उपाध्यक्षको हैसियतले सम्मानित सभा समक्ष वजेट पेश गर्न पाउदा बेहद आनन्द र गौरवान्भित महसुस गरेको छु ।

विगत वर्षहरूमा बजेट कार्यान्वयनलाई सफल बनाउन प्रत्यक्ष र परोक्ष रूपमा भूमिका खेल्नुहुने जनप्रतिनिधिहरू, राष्ट्रसेवक कर्मचारीहरू, श्रमिक वर्ग, आमा समूह, बुद्धिजीवीहरू, पत्रकार, नागरिक समाज र हामी संगै हातेमालो गर्ने गैरसरकारी संस्थाहरू प्रति हार्दिक आभार व्यक्त गर्दै आगामी दिनहरूमा पनि अझ सकारात्मक र रचनात्मक भूमिका निर्वाह गरिदिनुहुन सहृदय अपिल गर्दछु ।

सभाका सभाध्यक्ष महोदय,

अव म चालु आ.व २०७८/०७९ को बजेट तथा कार्यक्रमको संक्षिप्त समीक्षा प्रस्तुत गर्न चाहन्छु ।

आयतर्फ : संघीय सरकार बाट वित्तीय समानीकरण अनुदान तर्फ रु. ८ करोड ९१ लाख, नेपाल सरकार शसर्त अनुदान रु. १३ करोड ९७ लाख, संघीय सरकारबाट राजश्व बाँडफाँड बाट रु. ५ करोड ५५ लाख ७८ हजार, प्रदेश सरकार बाट वित्तीय समानीकरण अनुदान रु.७१ लाख २९ हजार , प्रदेश सरकार शसर्त अनुदान रु.१ करोड ६५ लाख १७ हजार, प्रदेश सरकारबाट राजश्व बाँडफाँड बाट रु.८४ लाख ८८ हजार १ सय ४९, यसै गरि प्रदेश सरकार बाट समपुरक अनुदान रु १ करोड ५० लाख ५ हजार, प्रदेश सरकार बाट बिशेष अनुदान रु ६० लाख,संघीय सरकार बाट प्राप्त बिशेष अनुदान ८३ लाख, संघिय सरकार बाट प्राप्त समपुरक अनुदान १ करोड २५ लाख ।

आन्तरिक राजश्वबाट रु.२४ लाख गरी जम्मा आय ३६ करोड २९ लाख १७ हजार १ सय ४९ रुपैया आय भएकोमा हाल सम्म जम्मा हाल सम्मको चालु आम्दानी रु २७ करोड २८ लाख ४७ हजार मध्य हाल सम्मको खर्च रु १७ करोड ८ लाख १० हजार खर्च प्रतिशत ६३ भएको छ ।

त्यसै गरि हाल सम्मको पूँजिगत आम्दानी रु १६ करोड ३१ लाख १० हजार मध्य हाल सम्मको खर्च रु ८ करोड १ लाख ८१ हजार खर्च प्रतिशत ४९.१५ भएको छ । जम्मा चालु र पूँजिगत गरि जम्मा खर्च प्रतिशत ५७ रहेको छ ।

१. कोभिड १९ रोकथाम तथा नियन्त्रणका लागि गाउपालिकाले स्थापना गरेको विपद् व्यवस्थापन कोषमा स्वैच्छिक रूपमा आर्थिक, स्वास्थ्य सामग्री तथा जिन्सी सामाग्रीहरू सहयोग गर्नुहुने सम्पूर्ण सरकारी, गैरसरकारी संघ संस्था तथा वित्तिय संस्थाहरूमा हार्दिक धन्यवाद व्यक्त गर्दछु ।

२. नेपाल सरकारको निर्णय वमोजिम पारच्याड स्वास्थ्य चौकीलाई ५ सैयाको स्थानीय अस्पताल तथा कोभिड अस्पतालको रूपमा बिकास गर्ने नीति अनुरूप स्वास्थ्यकर्मीहरूले यस विषम परिस्थितीमा सिमित श्रोत साधनको वाबजुत पनि स्वास्थ्य सेवा प्रवाह गर्दै आईरहनु भएको छ, सम्पूर्ण स्वास्थ्यकर्मीहरू, स्वास्थ्य चौकीका कर्मचारीहरू तथा सहयोगी नर्सहरूप्रति उच्च सम्मान प्रकट गर्न चाहन्छु ।

भौतिक पूर्वाधार तथा वातावरण शाखा

- आ.व. ०७८/०७९ मा वडा नं. ११(५०)मा ७ कि.मी. सडकको नयाँ ट्रायाक निर्माण भएको छ भने ९.५ कि.मी सडकको स्तरोन्नतरी गरिएको छ ।
- वडा नं ३,४ र ५ का ४ वटा सामुदायिक भवन को मर्मत कार्य सम्पन्न गरिएको छ भने वडा नं ३,४ का महिला भवन निर्माण सम्पन्न भएको छ ।
- सबै वडामा खानेपानी अन्तगत १७३५ जना प्रत्यक्ष रुपमा लाभाम्बित हुनुका साथै ३५ वटा धाराहरु जडान गरिएका छन् भने वडा नं ५ मा ३१० मि. सिचाई कुलो निर्माण गरिएको छ ।
- सबै वडामा १६ मि.मी गोरेटो बाटो निर्माण भई हिड्डुलमा सहजता भएको छ ।
- वडा नं १,३,४ र ६ मा ७ वटा खेलकुद मैदान निर्माण तथा मर्मत भएका छन् ।
- जुरेढुंगा फुटट्रेल को काम ३० प्रतिशत सम्पन्न भएको छ भने आरुखर्क लाड्बु सडकको काम ३० प्रतिशतले अगाडी बढ्नुका साथै सिस्नेरी भिरकुना सडकको काम पनि ३० प्रतिशतले सम्पन्न भएको छ ।
- ९ वटा झो.पु मध्य ३ वटाको भूकानी सम्पन्न भएको तथा वाँकि टेण्डरं प्रक्रियामा समावेस भएका छन् ।
- वडा नं १,३,६ मा आफ्नै वडा कार्यालय भवनको निर्माण कार्य शुरु भएको छ ।
- मुख्यमन्त्रि तथा मन्त्रिपरिषद्को कार्यालय बागमती प्रदेश र नौकुण्ड गाउँपालिका वीच नवप्रवर्तन साझेदारी कोष कार्यक्रम अन्तगत फोहरमैला व्यवस्थापन कार्यक्रमको लागि रु. २ करोडको द्विपक्षिय सम्झौता भई यसै आ.व. भित्र कार्यान्वयन सम्पन्न हुनेछ ।

शिक्षा शाखा

- शिक्षा क्षेत्रलाई विद्यार्थी मैत्री, गुणस्तर वृद्धि गर्नका लागि माध्यमिक विद्यालय र आधारभुत विद्यालय गरी अघिल्लो आ.व. मा पूर्ति गरिएका दरवन्दिलाई चालु आ.व.मा पनि निरन्तरता दिईयो । यस गाउँपालिका अन्तगत रहेका माध्यमिक विद्यालयहरुमा बिज्ञान प्रयोगशालाको स्थापना गरियो ।
- संघिय सरकारबाट प्राप्त विशेष अनुदान तर्फको सबै प्रावि र निमाविहरुमा Solar सहितको ICT व्यवस्थापन कार्यक्रम अनुरूप तपसिल बमोजिमको सामाग्रीहरु वितरण गरिएको ।

तपसिल:

- Laptop -२४ थान
- Projector-२४ थान
- Printer (3*1) – २४ थान
- Desktop PC- ५० थान
- Solar Power Backup (1000 Watt) – ३ थान

महिला बिकास शाखा

- गाउँपालिका भित्र रहेका ३० जना महिलाहरूलाई आयआर्जन तथा जिविकोपार्जनको लागि सिपमुलक तालिम, उद्घोसण तालिम कार्यक्रम सम्पन्न गरि स्थानीय स्तरमा रोजगारी सिर्जना गरियो

प्रधानमन्त्रि रोजगार

- प्रधानमन्त्रि रोजगार कार्यक्रम अन्तगत १०० जनालाई १०० दिनको रोजगारी सिर्जना गरि गाउँपालिका भित्र रहेका सडक तथा गोरेटो बाटोहरू स्तरोन्नती गरियो ।

उद्योग शाखा

- होजियारी सम्बन्धि सिप विकास तालिम नौकुण्ड १ सिम्बन्दी, २० जना लाभान्वित ।
- बाख्रा पालन सम्बन्धि सिप विकास तालिम नौकुण्ड २ घाडमर, १० जना लाभान्वित ।
- स्यामा पाङगाप बुन्ने सिप विकास तालिम नौकुण्ड २ युब्रा, १० जना लाभान्वित
- झोल र डल्ला साबुन बनाउने सिप विकास तालिम नौकुण्ड ३ पाचर्याङ, २० जना लाभान्वित ।
- च्याउ खेती सम्बन्धि सिप विकास तालिम नौकुण्ड ५ आँपचौर १० जना लाभान्वित लाभान्वित ।
- व्यावासायिक बेमौसमी तरकारी खेती सम्बन्धि सिप विकास तालिम नौकुण्ड ५ लोगाउँ ८ जना लाभान्वित ।

पंजीकरण शाखा

- सवै वडाहरूमा इन्टरनेट र अन्य प्रविधिको उच्चतम प्रयोग गरि घटना दर्ताको कार्य यलप्लिभ मार्फत गरिएको र इन्टरनेटको पहुँच नभएका वडाहरूमा बैकल्पिक विधि अपनाई सेवा प्रदान गरेको ।
- वडामा कार्यरत कर्मचारीहरूलाई घटना दर्ता तथा सामाजिक सुरक्षा सम्बन्धी आवश्यक प्राविधिक तालिम प्रदान गरेको ।
- क्षेत्र तोकिएका ५ वर्ष मुनिका बालबालिकाहरूको निवेदन संकलन र दर्ता ।
- सामाजिक सुरक्षा भत्ता बैकिङ प्रणाली मार्फत वितरण ।

पशु शाखा

- नौकुण्ड गाउँपालिका वडा नं ४ मा गत मंसिर महिनामा बारब्राहरूमा संक्रामक लक्षण देखापरेकोमा उक्त स्थानमा करिव ६० वटा बारब्रामा निरन्तर रूपमा ३ दिन सम्म उपचार गरेको ।
- गाइ पालन व्यावासायीक कृषकहरूमा निवेदन संकलन गरि छनौटमा परेका कृषकलाई भुक्तानीको चरणमा ।

- नौकुण्ड गाउँपालिका वडा नं. ४ सरमथलीमा ३० जना कृषकहरूमा २ दिने पशुपंछी विमा तालिम संचालन गरि समापन ।
- नौकुण्ड गाउँपालिका वडा नं. १ लाडबु , वडा नं. ५ भोर्ले तथा वडा नं. ६ सरस्यु गरि १६० जना कृषकहरूलाई पशुपंछी संग सम्बन्धित समस्याको निदान तथा औषधि वितरण ।
- वडा नं. १ आरुखर्क र वडा नं. २ यार्सामा ६५ जना कृषकहरूलाई २ दिने तालिम संचालन गरि समापन गरिएको ।
- १०३५ जना कृषकहरूलाई विभिन्न प्रकारका औषधि वितरण र १५० भन्दा बढी घरमा पशु उपचार सेवा प्रदान ।

कृषि शाखा

- ५० वटा टनेल खरिद गरि वितरण गरिएको ।
- उन्नत मकै मनकामना ४ र अरुण २ बाँडिएको ।
- आपतकालिन वालि उपचार मकैको अमेरिकन फैजिकिरा नियन्त्रणको लागि विषादि खरिद गरिएको ।
- एकल महिलाहरूलाई कृषि सामाग्री सहित व्यावसायीक तालिम यार्सामा सम्पन्न लाडबुमा सम्पन्न हुने चरणमा ।
- तरकारि मिनिक्किट विउ खरिद गरि वितरण गरिएको ।
- किटनाशक र टुटाको तथा टुसिनासक विषादी खरिद गरि प्रभावित क्षेत्रमा वितरण गरिएको ।
- किसान सुचिकरण कार्यक्रम २२५२ घरधुरि सुचिकृत भएको ।
- कृषि तथा पशु सेवा क्षेत्रमा किसानहरूको लागि प्रत्यक्ष लाभ हुने अनुदानका कार्यक्रमहरू जस्तो: मिनि टिलर, कर्न सेलर, धानको विउ, गहूको विउ, मकैको विउ, फलफूलका विरुवाहरू, हाईटेक टनेल, वितरण जस्ता अनुदानमा आधारित कार्यक्रमहरू सञ्चालन गरियो । गैर सरकारी संस्थाहरू संगको साझेदारीमा अपाडता भएका व्यक्तिहरूका लागि आयआर्जनका कृयाकलापहरू ताथ जिविकोपार्जन सुधारका कार्यक्रमहरू भएका छन् ।

संस्थागत विकास तथा शुसाशन

- नौकुण्ड गाउँपालिकाले नेपालको संबिधानको अनुसूचि ८ मा उल्लेखित स्थानीय तहको एकल अधिकार सूचिमा प्राप्त अधिकार क्षेत्रभित्रका विषयमा यस आ.व. ०७८/०७९ मा २४ वटा महत्वपूर्ण ऐन, नियम, निर्देशिका, कार्यबिधि तथा मापदण्डहरू जारी गरि कार्यान्वयनमा ल्याएको छ । यस वाट नौकुण्ड गाउँपालिकालाई उभिने र बिस्तारै हिड्ने आधारहरू खडा गरेर स्थानीय सरकारको विधायिकी अधिकारको संस्थागत गर्न नौकुण्ड गाउँपालिका सफल भएको छ ।
- यस संकटको घडीमा समेत गाउँपालिकाले सहभागीमुलक योजना तर्जुमा प्रक्रिया मार्फत आर्थिक वर्ष ०७८÷०७९ मा स्थानीयस्तरको विकासका लागि वार्षिक योजना बनाई कार्यान्वयन गर्दै जेष्ठ मसान्त सम्म उपभोक्ता समिति मार्फत

कार्यान्वयनमा भएका पूँजिगत योजनाहरूको प्रगति करिव ८० प्रतिशत पुगेको छ । त्यस्तै संस्थागत सुशासन तथा सेवा प्रवाह संग जोडिएका योजनाहरू करिव सम्पन्न भएको अवस्था छ । यस वाट जनप्रतिनिधिहरूको भूमिका नीति निर्माण र विकास निर्माण अगुवाई, अनुगमन एवं जनताको सुख दुखमा साथदिने गरि नौकुण्ड गाउँपालिका अगाडी बढेको छ ।

- नौकुण्ड गाउँपालिकाले ५ वर्षे गाउँपालिका आवधिक बिकास योजना आ.व. (०७८/०७९ देखि ०८२/०८३) तथा प्रोफाईल तयार गरि कार्यान्वयन गरिरहेको छ ।
- संस्थागत क्षमता स्वमुल्यांकन गरि आगामी कमजोर देखिएका सुचकहरूमा वर्षमा सुधार गर्दै जाने कार्ययोजना तयार गरि कार्यान्वयन गरिरहेको छ ।
- गाउँपालिकाको क्षमता विकास योजना बनाउने कार्यक्रम यसै आ.व. वाट कार्यान्वयनमा आउनेछ ।
- जनप्रतिनिधिहरू तथा कर्मचारीहरूको क्षमता विकास अभिवृद्धिको लागि तालिम तथा अभिमुखिकरण कार्यक्रमहरू संचालन गरि सेवा प्रवाहलाई चुस्त दुरुस्त बनाईनेछ ।

यसरी संघीय सरकार, प्रदेश सरकार र नौकुण्ड गाउँपालिका तिनै तहको सरकारको समन्वय र सहकार्यमा यस गाउँपालिकाको समृद्धि लाई अगाडी बढाउने कार्य अन्तगत अम्वास, पारच्याड सडक अन्तर्गत कालोपत्रे भईरहेको, ३ वटा रणनितिक पक्क पुलहरूको निर्माण कार्य ठेक्का प्रक्रिया शुरु भएको यस सभा समक्ष अनुरोध गर्न चाहन्छु ।

सभाध्यक्ष महोदय,

अव म आगामी आर्थिक वर्ष २०७९/०८० को बजेटका उद्देश्य तथा प्राथमिकता प्रस्तुत गर्ने अनुमति चाहन्छु ।

बजेटका उद्देश्यहरू निम्न अनुसार प्रस्तुत गरेको छु ।

१. सामाजिक, भौतिक तथा पूर्वाधार र आर्थिक विकास गरि समृद्ध गाउँपालिका बनाउने ।
२. स्वास्थ्य क्षेत्रमा सबैको सहज पहुँच पुऱ्याउने ५ वेडको अस्पताललाई निर्माण चरणमा तिव्रता दिने ।
३. साधन, स्रोत र क्षमताको उच्चतम उपयोग गरि समृद्ध मानविय विकास गर्ने ।
४. “एक गाउँ एक उत्पादन” लाई प्रभावकारीरूपमा लागु गरि कृषिमा आत्मनिर्भर गाउँपालिका बनाउने साथै रोजगारी सिर्जना गर्ने ।
५. शैक्षिक क्षेत्रको समग्र विकास गर्नुका साथै शैक्षिक गुणस्तर लाई थप सुदृढ बनाउन प्रबिधिको उच्चतम प्रयोग गर्ने ।
६. बैदेशिक रोजगारबाट फर्किएका यूवाहरूको लगत संकलन गरि उहा“हरूको सिप तथा दक्षता पहिचान गरि स्थानिय स्तरमै स्वरोजगार बनाउने ।

७. कृषिमा आधुनिकिकरण प्रविधिलाई अवलम्बन गर्दै लघु उद्यम बिकास मार्फत स्थानीय स्तरमा अल्पकालिन तथा दिर्घकालिन रुपमा रोजगारी सिर्जना गर्ने ।
८. यस गाउँपालिकालाई शासकिय सुधारका साथै सेवा प्रवाहलाई प्रभावकारीरुपमा लागु गरिनेछ ।
९. वागमती प्रदेश संगको सहकार्यमा फोहरमैला व्यवस्थापन परियोजनालाई पूर्ण रुपमा कार्यान्वयन गरि यसै आ.व. २०७९/०८० भित्र सम्पन्न गर्ने तथा रसुवाको नमुना गाउँपालिका बनाउने ।

सभाध्यक्ष महोदय,

अब म आगामी आर्थिक वर्ष २०७९/०८० को बजेटका प्राथमिकता प्रस्तुत गर्ने अनुमति चाहान्छु ।

बजेटका प्राथमिकताहरु निम्न अनुसार प्रस्तुत गरेको छु ।

- गरिबी न्यूनीकरण रोजगारी सिर्जना र आयआर्जन वृद्धिमा प्रत्यक्ष योगदान पुर्याउने ।
- स्थानीय स्रोत साधन, श्रम, सीप र प्रविधिमा आधारित ।
- स्वास्थ्य संस्थालाई सुबिधा सम्पन्न प्रशुतीकक्ष को स्थापना तथा बिस्तार गर्ने ।
- शैक्षिक क्षेत्रको गुणस्तर लाई थप सुदृढ बनाउन प्रबिधिको उच्चतम प्रयोग गर्ने ।
- जनसहभागिता अभिवृद्धि गर्ने ।
- युवालाई स्वरोजगारका लागि उद्यम तथा ब्यावसायमा जोड दिने ।
- संस्कृति र पहिचानको प्रवर्द्धन गर्ने ।
- आन्तरीक राजस्व वृद्धि र परिचालनमा योगदान पुर्याउने ।
- सेवा प्रवाह, संस्थागत विकास र सुशासनमा योगदान पुर्याउने ।
- क्रमागत उत्पादनमूलक र छिटो प्रतिफल दिने ।
- लैंगिक समानता तथा सामाजिक समावेशिकरण को मुलप्रवाहिकरण गर्ने ।

सभाध्यक्ष महोदय,

अब म आ.व.०७९/०८० का लागि नौकुण्ड गाउँपालिकाको अनुमानित आय व्यय विवरण प्रस्तुत गर्ने गर्दैरहेको छु ।

आयतर्फ : संघीय सरकार बाट वित्तीय समानीकरण अनुदान तर्फ रु. ९ करोड ४९ लाख, नेपाल सरकार शसर्त अनुदान रु. १५ करोड २३ लाख, ,संघीय सरकार बाट प्राप्त विशेष अनुदान २ करोड, संघिय सरकार बाट प्राप्त समपुरक अनुदान १ करोड, नेपाल सरकार बाट राजश्व वाडँफाडँ रु.६ करोड ७३ लाख २६ हजार गरि कुल रकम नेपाल सरकार बाट रु. ३४ करोड ४५ लाख २६ हजार रुपैया प्राप्त हुनेछ ।

यसै गरि वागमती प्रदेश सरकार बाट वित्तीय समानीकरण अनुदान रु.८३ लाख ९५ हजार , प्रदेश सरकार शसर्त अनुदान रु.२ करोड ९९ लाख ८२ हजार , यसै गरि प्रदेश सरकार बाट समपुरक अनुदान रु २ करोड ८३ लाख ५२ हजार, विशेष अनुदान रु १ करोड ५० लाख, प्रदेश सरकारबाट राजश्व वाडँफाडँ रु.९८ लाख ४१ हजार जसमा प्रदेश सरकार कुल रकम प्रदेश सरकार बाट रु.९ करोड १५ लाख ७० हजार प्राप्त हुनेछ ।

आ.व. ०७९/०८० मा यस नौकुण्ड गाउँपालिकालाई प्राप्त हुने रकम संघिय सरकार र प्रदेश सरकार गरि कुल जम्मा रु ४३ करोड ६० लाख ९६ हजार कुल आय हुनेछ तथा

आन्तरिक राजश्वबाट रु.३० लाख र बैंक मौज्दात रु १ करोड ५० लाख गरि कुल जम्मा आय रु. ४५ करोड ४० लाख ९६ हजार रुपैया अनुमानित गरिएको छ ।

सभाध्यक्ष महोदय:

अब म आर्थिक वर्ष २०७९/०८० मा कर, शुल्क तथा दस्तुर का वारेमा सभा समक्ष पेश गर्ने अनुमती चाहन्छु ।

आर्थिक वर्ष २०७९/०८० को लागि शुल्क दस्तुर,दर तथा जरिवानाको दर र दायरमा केहि परिवर्तन गरिएको छैन । यस आ.ब. २०७९/०८० देखि नक्सा पासलाई पूर्ण रुपमा लागु गरिने छ । राजश्व सुधारको कार्यक्रमहरु वडातहमा गरिनेछ ।

सभाध्यक्ष महोदय,

अब म आर्थिक वर्ष २०७९/०८० को लागि बिनियोजित कार्यक्रमहरुको बारेमा सभा समक्ष पेश गर्ने अनुमती चाहन्छु ।

व्यय तर्फ: चालु खर्च तर्फ: आर्थिक वर्ष २०७९/८० को लागि गाउँपालिका संचालनका लागि रु. ६ करोड १५ लाख, सूचना समाचार सम्प्रेषण तथा पत्रकारिता विकास सहयोग रु. ५ लाख सल्लाहकार नियुक्ति (अध्यक्ष र उपाध्यक्षका लागि) रु.८ लाख २० mm पाइप खरिद रु. १ लाख, दुप्चेस्वरी आवि. शैक्षिक सुधार गुणस्तरका लागि रु. ४ लाख, वडा कार्यालय तर्फ रु ३४ लाख, O&M Survey रु. ५ लाख, लागु औषध दुर्व्यसनी नियन्त्रणका लागि रु. १ लाख ६२ हजार बिनियोजन गरेको छु ।

विषयगत शाखाहरु तर्फ: शिक्षा तर्फ रु १ करोड ३० लाख, स्वास्थ्य शाखा तर्फ ४५ लाख, कृषि शाखा रु ४० लाख, पुश शाखा रु ४० लाख, न्यायीक समिति रु १० लाख, पंजीकरण शाखा रु. ६ लाख, अपांगता कार्यक्रमका लागि रु. ३ लाख, जेष्ठ नागरिक रु

३ लाख, दलित वर्गका लागि रु ७ लाख, वालवालिका रु ३ लाख तथा महिला बिकास २० लाख, गरि जम्मा रु. ९ करोड ८० लाख ६२ हजार बिनियोजन गरेको छु ।

पुंजीगत खर्च तर्फ: गाउँपालिका तर्फ रु ५ करोड ८८ लाख ५० हजार, वडा कार्यालय तर्फ रु. २ करोड ६६ लाख प्रधानमन्त्री रोजगार कार्यक्रमको लागि रु. १८ लाख, Backhoe खरिद रु.४५ लाख, length worker पारिश्रमिक रु.३० लाख, IPF साझेदारी रु.६० लाख गरि जम्मा व्यय रु ९ करोड ९८ लाख ५० हजार रहेको छ ।

सभाध्यक्ष महोदय,

अब म यस बजेट बक्तव्यमा भएका मुख्य मुख्य योजनाहरूलाई साराशंमा उल्लेख गर्न चाहन्छु ।

भौतिक विकास र सामाजिक विकासलाई समानान्तर ढङ्गबाट अघि बढाउन सकिएन भने सन्तुलित विकास हाँसिल गर्न सकिदैन । विकासका आधारभूत पूर्वाधारहरूलाई व्यवस्थित गर्नुपर्ने हुन्छ । यहि मान्यतालाई आधार मानेर पूर्वाधार विकास अन्तर्गत स्थानीय सडक,सिचाई,भवन तथा सहरी विकास,उर्जा लघु तथा साना जलविद्युत र सञ्चार क्षेत्रका योजनाहरू समेटिएका छन । वातावरण क्षेत्रका वन तथा भु संरक्षण, जलाधार संरक्षण,वातावरण संरक्षण,जलवायु परिवर्तन,फोहोरमैला तथा ढल व्यवस्थापन तथा विपद ब्यवस्थापन लगायतका लागि वन, वातावरण तथा विपद ब्यवस्थापनलाई प्राथमिकता रहेको छ ।

संस्थागत विकास सेवा प्रवाह र सुशासन मार्फत लोकतन्त्रहरूको लाभहरूको आधिकारिक वितरण गर्दै नागरिकमुखी सेवा प्रदान गर्न सकिएमा संस्था प्रति आम नागरिकको अपनत्व विकास हुन्छ भन्ने विश्वास लिइएको छ । दैनिक सेवा प्रवाहका कार्यहरूलाई सहज सरल र व्यवस्थित बनाउन गाउँ कार्यपालिकाको कार्यालय तथा सम्पूर्ण वडा कार्यालयहरू अनलाईन प्रणालीमा लैजान तथा न्यायिक कार्यलाई प्रभावकारी बनाउन मेलमिलाप केन्द्र स्थापना गर्न, जनप्रतिनिधी तथा कर्मचारीहरूको क्षमता अभिवृद्धि गर्न सुशासन तथा संस्थागत विकासलाई प्राथमिकतामा राखेको छु ।

अन्त्यमा, आ.व २०७९/०८० को बजेट तथा कार्यक्रम निर्माण गर्न सहयोग गर्नुहुने सम्पूर्ण जनप्रतिनिधिहरू,राजनीतिक दलहरू, कर्मचारीहरू, शिक्षक, वुद्धिजिवीहरू,आम नागरिक, सुरक्षाकर्मी, पत्रकार,गैर सरकारी संस्थाहरू लगायत सबैलाई विशेष धन्यवाद दिन चाहन्छु ।

धन्यवाद ।।।

चन्द्र बहादुर गलान
उपाध्यक्ष
नौकुण्ड गाउँपालिका